

అత్తను

“అయితే నేను చేసిందాంట్లో తప్పే ముంది రంగా?”

“తప్పే ముందిని మెల్లగా అడుగు తావా? నువ్వు చేసిందంతా తప్పేనని నే మొత్తుకుంటాంటే... చూడు రామా పచ్చగా మిసమిసలాడే పచ్చటి పంట చేను ఉందనుకో! ఆ పంటచేలోనే ఆకు పచ్చరంగుతో అంతకంటే పచ్చగా పెరిగే గడ్డిమొక్క ఉందనుకో! పచ్చటి మొక్కని వదిలేస్తే పంట పాడవు తుండా, పాడవదా?”

“అంటే?”

“ఇంకా అర్థమయేట్లు చెప్పాలా? అయితే విను పచ్చగా పెరిగే పంటచేనే సమాజం. అందులో దొంగలు ద్రోహులు గడ్డిమొక్కలు. వాళ్ళని ఏరి పారేయక పోతే సమాజానికే నష్టం. వాళ్ళు మానవులేనని ఊడకోగలమా?”

“కానీ నే చెప్పేదికూడా విను రంగా! ఆ చేలోని గడ్డిమొక్కల్ని ఏరి జాగ్రత్తగా వూడ్చి కొంతకాలం తరువాత ఆ మట్టి పంటచేనుకు వేస్తే ఎరువుగా పని చేసి ఫలాభివృద్ధికి దోహదం చేస్తుంది. అలాగే దొంగలనూ తీవ్రంగా శిక్షించుకుండా సన్మార్గంలో వెట్టడానికి ప్రయత్నించి సమాజానికి వారు పనికివచ్చే విధంగా మార్చాలని నా అభిమతం!”

“నువ్వెన్నైనా చెప్పు! ఒకసారి దిగజారిస మనిషి కొంతకాలానికి తన తప్పు తెలుసుకొని ఎగత్రాకతాడనే సమ్మతం నాకు లేదు!”

“ఒక మంచి చేయడానికి ఎంతేని ఆత్మధైర్యం అవసరం. ఎన్నో అటంకాలను తొలగించుకొని ముందుకు చొచ్చుకు పోవాలి. అయినా ఇవి నా మొదటి ప్రయోగం! కాబట్టి నన్ను ప్రోత్సహించటమే నీ విధి.”

ఈ సంభాషణ ఈనాటిది కాదు.

ప్రదేశ్యక్రిందట నేనూ నానేస్తం రంగ కలిసి పనిచేసిన ప్రథమోజుల్లో విధి.


ఈ సంభాషణ నాకూ రంగకూ పది పెండ్రలో జరిగివా, పదితరాలవారికి కూడా సరిపోయే సందేశం దీనిలో ఉందని నాకిప్పటికి తెలిసింది.

అసలీ సంభాషణ నాకు జ్ఞప్తికి రావడానికి కారణం?

అతడు రాసిన ఉత్తరం!

అతడు నా జీవితంలో అడుగుపెట్టినాతో గడిపిన కాలం సుమారు పది విముషాలు. కాని ఈ పదివిముషాలే నేను నా జీవితంలో సరిగా ఖర్చుపెట్టానేమో ననిపిస్తుంది.

పదేళ్ళక్రిందట పదివిముషాలు నాతో గడిపిన వ్యక్తి తిరిగి పదేళ్ళ తరువాత ఉత్తరం రాస్తాడని, ఆ ఉత్తరం నాకు బ్రహ్మానందదాయకమౌతుం దనిగాని



ఊహించలేదు: ఆతని ఉత్తరం నా కందటంతో నా మనస్సు ఒక్కసారి కాంచక్రాన్ని పదేళ్ళ వెనక్కి త్రిప్పింది.

* (*

“అమ్మోయ్! నాకు ఉద్యోగం వచ్చిందేవ్!!” అంటూ వీధి చివరినుంచి పొలికేక పెడుతూ తలుపు తోసుకెళ్ళి ఎదురుగావచ్చే వసుంధరను ఒక్క ‘ఢీ’

ఇచ్చి నిలుచున్నాను నుదురు తడుము కంటూ :

“ఏ విటిలా ఆ పొలికేరలూ నువ్వునూ?” వంటిట్లోంచి వచ్చింది అమ్మ.

“అదికాదత్తయ్యా! బావకు ఉద్యోగం వచ్చింది! నెలకు మూడొంద లిస్తారు! రేపే వెళ్ళి జాయిన్ కావాలి!” నాదగ్గర్నుంచి కాగితం లాక్కొన్న వసుంధర గడగడా వివరాలు అమ్మకు అప్పజెప్పింది. ఇంకోవేపు కొంగుతో నుదురు రాసుకొంటూనే!

“సంతోషం బాబూ!” అంటూ అమ్మ పెద్ద అట్టహాసంతో ఇంకో పెద్ద విందు చేసింది నాకూ మా వసుంధరకూ!

ఆ మర్నాడు వెళ్ళి నేను డ్యూటీలో జాయిన్య్యాను.

నేను పనిచేస్తున్న ఆఫీసులోనే మా కాలేజీ క్లాస్ మేట్ రంగ వస్తేస్తున్నాడు. కాబోయే గృహస్థులం కాబట్టి ఇద్దరం ఒక రూము తీసికొని వంటాధ్యయనం కూడా మొదలుపెట్టాం.

ముప్పైసార్లు సూర్యుడు వెలిగి ఆరి పోయాడు.

ఆరోజు ఒకటో తారీఖు!

ఉద్యోగం లందరకూ ఆరోజు పండగ! :

ఇంకా చెప్పాలంటే పర్వదినం! : : :
కానీ నాకారోజు అంతకంటే ఎక్కువే!
జీవితంలో ప్రప్రథమంగాగా కష్టాఠి

తం అందుకోబోతూంటే ఎవరి కానందం ఉండదూ?

సరిగ్గా ఐదుగంటలు కొట్టంగానే రాస్తున్న ఫైలు ధనాలున మూసేసి వెళ్ళి హందాగా డబ్బుతీసుకుని సైకిలు మీద బయల్దేరాను.

“డబ్బంతా ఇంటికి మనియార్డరు కట్టేస్తే? పోనీ అమ్మను పిలిపిస్తే!... వసుంధరకో బ్యాటివుల్ సారీ కొనాలి! వెళ్ళికొకముందే ఏఎటి ప్రజంట్లని పది మంది నవ్వరూ!... పోనీ చక్కటి చీరలు రెండుకొని అమ్మకు పంపితేసరి ఒకటితను కట్టుకుంటుంది.... ఇంకోటి వసుంధర కిస్తుంది!”

వివిధ ఆలోచనల్లో వెళ్తుంటే ఆనంద విలాస స్వాగతం పలికింది. రోజూ కంటే మరి అందంగా కనపడ్తోంది!

ఓకప్పు కాఫీ తాగుదామని లోపలికి వెళ్ళాను. కాఫీతాగి కిళ్ళినవుల్తూ ఏదైనా వుస్తకంకొండావని నిలబడి చూస్తున్నా.

నా బాక్ పోకెట్ లో ఏదో పురుగు దూరడం ప్రారంభించింది, వెంటనే చెయ్యి వెనక్కుపెట్టాను. పురుగు దొరక లేదు కాని ఓహస్తం దొరికింది.

గిర్రన వెనక్కితిరిగి చూశాను.

పదహారు పసంతాలు నిండీనిండని యువకుడు తల దించుకుని నిలబడిపోయాడు. జేబులు కత్తిరించడానికి ప్రయత్నించి విఫలుడైనాడని అతనివాలకం తెలియ జేస్తూంది.

అతన్ని పోలీసుల కప్పగిద్దామను
కున్నాను

కానీ నామనస్సంగీకరించలేదు.

పదిమందిపోగవటం ప్రారంభించారు.

వెంటనే అతని చేయిపుచ్చుకొని
నాసైకిలెక్కమని రూముకి తీసుకెళ్లాను

* * *

“నీపేరు ?”

“.....”

“పోనీ నీపేరు చెప్పొద్దులే, దొంగ
తనం ఎందుకు చెయ్యబోయావు ?”

“.....”

“నువ్వు నమాధానం చెప్పకపోతే
పోలీసులకు వప్పగించవలసి వస్తుంది !”
తీవ్రంగా హెచ్చరించాను.

అతను తల యెత్తాడు. పొటపొటా
కన్నీరు బుగ్గలపైనుంచి దూమిమీదకు
కారడం మొదలెట్టింది.

నిర్ధాతపోయాను ! చేతికి దొరికి
నందుకు సిగ్గుపడుతున్నాడనుకున్నాను
గాని, దుఃఖిస్తున్నాడనుకోలేదు !

విక్కరుమీద చింకి చొక్కా,
తైలనంస్కారంలేని జాటు, లోతుకు
పోయినకళ్ళలో దారిద్ర్యం తొంగి
చూస్తోంది. కన్నీటితో తడిసి ఎల్లబడ్డ
మొహం.

అతన్ని చూడగానే విపరీతమైన
జాలి కలిగింది.

“చూడు తమ్ముగూ, నీ పేరు చెప్ప

నక్కరలేదు. నిన్ను ఎవరికి అప్ప
జెప్పను. నువ్వు ఎందుకు దొంగతనం
చేయబోయావో చెప్పు వదిలేస్తాను”
అంటూ అనునయంగా అడిగాడు.

“నిజంగానే వదిలేస్తావా ?” కొంచెం
బెదురుగానే చొక్కాతోటి మొహం
తుడుముకుంటూ అడిగాడు.

“తప్పకుండా.”

“నేను ఎస్సెల్వీ ఫేలయ్యానండీ.
నాకు నాన్నగారు లేరు. అమ్మే నన్ను
వదిలించింది. నేను ఉద్యోగం గురించి
ప్రయత్నించాను. ఓ కొట్లో వౌఖరుగా
జరిరాను. కావి మొన్న కొట్లో డబ్బు
పోతే నేనే తీసానని అనుమానంకొంది
ఉద్యోగం తీసేసారు. ఇంతట్లోకి
అమ్మకు జ్వరం వచ్చింది. డాక్టరుగారికి
చూపిస్తే ఇంజక్షన్ ఇవ్వాలనీ, పది
రూపాయలవుతుందనీ చెప్పారు.
ఉద్యోగం లేదు. డబ్బులేదు. కనిపించిన
ప్రతి ఒక్కడినీ అడిగానండీ
సహాయం చెయ్యమని. పలింపలేదు.
ముప్పెత్తాను. అర్ధరూపా యొచ్చింది.
నా కాపీ ఖర్చుకీకూడా కాదంటూ డాక్టరు
గారు వైద్యం చేయనన్నారు. ఇంక
గతిలేక జేబులోంచి మీ పర్చు తీసేసు
కుని అమ్మకు వైద్యం చేయిద్దామను
కున్నానండీ కాని మీరు నన్ను పట్టేసు
కున్నారు. నన్ను వదలరాండీ?” మెల్లగా
ఒక్కో విషయం చెప్పాడతను.

“అదినరే! నువ్వు యంతకుముందు వరకూ దొంగతనం చెయ్యలేదా?”

“అమ్మతోడుగా చెయ్యలేదండీ! ఆసలా నైజం మా జాతిలోనే లేదండీ! కానీ పరిస్థితుల ప్రభావంవల్ల వెధవ పని చేయబోయానండీ! మా అమ్మకు తెలిస్తే ఇంక నాకో మాటాడదండీ. సన్ను వదిలేయండి!” దీనంగా అడుగుతున్నాడతను.

పరిస్థితుల ప్రభావం మానవుడిలోని మానవత్వాన్ని మృగ్యం చేసి, దానిస్థానే దానవత్వాన్ని సృష్టిస్తుంది. అమాయక జనులచేత నేరాలు మోయిస్తుంది. నిజాయితీపరులను వక్రమార్గాల వట్టిస్తుంది ఆలోచిస్తున్న నాకు మళ్ళీ ఆతని మాటలు వినబడ్డాయి.

“ఏమండీ! వదిలేయండి త్వరగా. దొంగతనం ఎందుకు చేయబోయానో చెప్పానుగా.”

“ఎవును! అమ్మకోసం దొంగతనం చేయబోయాడు నవమాసాలు నవరంద్ర కాయాన్ని మోసిన అమ్మకోసం దొంగతనం చేయబోయాడు. తను ఆతని స్థితిలో ఉంటే ఏం చేసేవాడు? ఇంకే చేసివుండేవాడు లేకపోతే అంతకంటే ఇంకేం చేయగలడు..?” ఆలోచనలు కట్టిపెట్టి నిశ్చితాభిప్రాయానికి చేరుకున్నాను.

“చూడు తమ్ముడూ, తల్లిపై నీకు

గల భక్తి శ్రద్ధలకు నాకు చాలా ఆనందంగా ఉంది. కాని నువ్వు నే చెప్పినట్టు చేశావంటే మరీ సంకోషిస్తాను.”

“ఏం చెయ్యమంటారండీ?” ఆశ్రంగా అడిగాడు ఆతను.

“దొంగతనం నీవమైంది. అవి మానవ లక్షణంకాదు. మంచి మనిషిగా మన పేరు చెప్పుకోపోయినా పరవాలేదు. కాని చెడ్డవాడని ఒక్కడిచేత కూడా అవిపించుకోకూడదు. అమగో ఆతను దొంగ అని వేలెత్తి చూపించుకుంటే ఎంత అవమానమో ఆలోచించుకో. పరిస్థితులకు మనం తల వంచాలి. అంటే బానిసలుగా ఆ పరిస్థితులకింద పని చేయమనికాదు. మనిషిగా రాజించడానికి సమాజంలో ఎన్నో మార్గాలున్నాయి. త్వరలో మంచి మార్గం ఎన్నుకో. ఇదిగో ఏభై రూపాయలు తీసుకెళ్ళి మీ అమ్మగార్ని వైద్యం చేయించు. తరువాత ను వ్యవసాయం దొంగతనం చేయని ప్రమాణంచేయి.”

నిర్ఘాంతపోయాడతను!


రెండు క్షణాల్లో తేరుకుని చేతిలో ప్రమాణం చేశాడు, ఇంకెప్పుడూ దొంగతనం చేయబోనని, తరువాత అడిగాడు.

“మీ పేరేమిటండీ?”

“రాము.”

“నా పేరు...”

“ఇప్పుడు చెప్పవద్దు! సమాజంలో



ఒక ఉత్తమ పౌరునిగా గుర్తించబడి పదిమందిలో మంచివాడిగా పేరు తెచ్చుకున్నాడు చెబుతున్నాను.

“షళ్ళా ఎప్పుడు కనబడనంటి?”

“కనిపించనవసరంలేదు; నీ పేరు నాకు తెలిసినాడే నీ వద్దకు నేను వస్తాను.”

“మరి నే వస్తానంటి?”

“మంచిది.”

అతను వడివడిగా వెళ్ళిపోయాడు.

రంగ రూముకి వచ్చింతరువాత ఈ విషయం చెప్పాను. దొంగతనం చేయబోయినవాళ్ళను వదలివేయటం అవివేకమని, అతడు నన్ను నమ్మించేవిధంగా

నటించాకని వాదించాడు. కాని నాకు అది నటననిపించలేదు. అతనుకు పనుంధరకు ఈ విషయం వ్రాస్తే మంచిపని చేసావని మెచ్చుకున్నారు.

* * *

ఈ సంఘటన జరిగి పదేళ్ళయింది. ఈ పదేళ్ళలో నా జీవితంలో అనేక మార్పులు జరిగాయి. నాకూ వసుంధరకూ వివాహం అయింది. మా ఊరుకు నేను బదిలీ అయ్యాను. ఒక ప్లస్, ఓ మైసన్ పుట్టారు. నేను అతన్ని గురించి పూర్తిగా మర్చిపోయాను. రంగకూడా ముగ్గురు పిల్లల తండ్రి అయ్యాడు. ఇన్నాళ్ళకు నేను మర్చిపోయిన ‘అతను’ ఉత్తరం రాసాడు.

ఉత్తరం పదోపర్వాయం చదివాను. పూజ్యాలైన రామంగార్జు.

పదేశ్యక్రిందట మీ ప్రబోధవల్ల నేడు ఒక నిజాయితీపరునిగా చెలాపణి అవుతున్న నేను వ్రాసుకొను విషయములు సావధానముగా చదవగలరివి ఆశిస్తాను. ఒక ఉత్తమ పౌరునిగా నేడు నేను సమాజంలో గుర్తించబడ్డాను. కనుక నా పేరు మీకు తెలియపరచటం నా విధి నా మిత్రులు నన్ను 'శేఖర్' అంటారు. అమ్మ నన్ను 'చంద్ర' అంటుంది. నా పై అఫీసర్లు 'మిస్టర్ చంద్రశేఖర్' అంటారు. నా పేరు తెలిసిన గజదొంగలు నన్ను "అమ్మో! ఆయన!" అంటారు. దొంగ అనే పదంతో మీరు ఏవో శంకిస్తున్నారు కాబోలు, సందేహాలు ఏం పెట్టుకోకండి.

అనాడు మీ రిచ్చిన ధనంతో అమ్మకు వైద్యం చేయించాను. కొద్దికాలం ఓ మిల్లులో పనిచేసాను. తరువాత పోలీస్ కాన్స్టేబుల్ గా చేరాను. మెల్లిగా రాత్రిళ్ల కష్టపడి చదివి డిగ్రీ సంపాదించుకుని ఇన్నెక్టరు నయ్యాను. నేను ముట్టుకున్న ప్రతికేసు నెగ్గింది. ఈమధ్య అంటే రెండేశ్యక్రితం దొంగనోట్ల కేసులో ముగ్గురు ఘరానా పెద్దమనుషులను పట్టు

కున్నాను. వెంటనే సర్కిలు ఇన్ స్పెక్టరు నయ్యాను. ప్రస్తుతం ప్రమోషన్ లిస్ట్ లో నా పేరు వైన వ్రాయబడి ఉందని తెలిసింది. ఇదంతా మీ చలవే నందీ!

'అడుగో వాడే దొంగ' అనబడవలసిన నేను 'అరుగో ఆయనే సర్కిలిన్స్ పెక్టరుగారు' అని పిలువడుతున్నాను. 'చంద్ర శేఖరం ఒకడు న్యూనెస్సుగా తయారయ్యాడు' అంటూ విసుక్కోవాల్సిన పోలీసు అఫీసర్లు 'మిస్టర్ చంద్రశేఖరం ఈజ్ ఏన్ ఇంటెలిజంట్ అండ్ ఇండస్ట్రియస్' అనంటున్నారు. దొంగకావాల్సిన శేఖరు దొంగలను పట్టుకొనేవాడయ్యాడు!!

మీ చిరునామా ఎంక్వయరీ చేసి ఉత్తరం వ్రాస్తున్నాను. మనం కలుసుకున్నపుడు మీరు నన్ను మీవద్దకు రావద్దన్నారు. స్వయంగా మీరే వస్తానన్నారు. ఇందుతో నా పెళ్ళి శుభలేఖ పంపుతున్నాను. వదిగనగారు మీరు తప్పక వచ్చి మీ చేతులమీదుగా ఈ శుభకార్యం జరిపించాలి అమ్మకూడా మరీమరీ చెప్పింది. మా కారు పంపుతున్నాను. వస్తారుకదూ! సమక్షంలో వివరాలు అనేకం...అంటా! --చంద్రశేఖర్.

